



Z Ø D I A C

လူသားဧကရာဇ်

(ဝမ်ချောင်)

ဘာသာပြန် - Ifrit

(Chapter 84 - 97)

စာစဉ် - ၈

Chapter 84

ပထမလောကအချုပ်အနှောင်

" နင် ထွက်သွားလို့ ရမယ်များ ထင်နေလား.. "

လုပ်ကြံသူမိန်းမပျို အံ့အားသင့်သွားသည်။ သူမ၏ ဦးစားပေးမှာ ဝမ်ချောင် ဖြစ်ပြီး သူ့အား သတ်လိုက်သည်ဖြစ်စေ ဓားသွန်းလုပ်ရန် ပြန်ပေးဆွဲသည်ဖြစ်စေ ဝမ်ချောင် လွတ်မြောက်မသွားရန် လိုအပ်ပေသည်။

ဘန်း.. သူမ၏ ခန္ဓာကိုယ်အတွင်းမှ နာကျင်မှုအား တောင့်ခံရင်း လုပ်ကြံသူမိန်းမပျိုမှ ခြေဆောင့်ကာ ဝမ်ချောင် ထွက်သွားရာ ပြတင်းပေါက်အား ခုန်ကျော်လိုက်သည်။

အေးမြသည့် လရောင်အောက်၌ ဝမ်မိသားစု၏ ရတနာသိုလှောင်ခန်းရှိ ရာသို့ ဝမ်ချောင် လျင်မြန်စွာ ပြေးလွှားနေသည်။

လုပ်ကြံသူမိန်းမပျို၏ မျက်နှာက ရုတ်ချည်း တင်းမာသွားလေ၏။ မည်သည်ကိုမျှ စဉ်းစားမနေတော့ပဲ သူမ ဝမ်ချောင်နောက်သို့ ပြေးလိုက်သွားလိုက်သည်။ မည်သို့ဆိုစေ ကျန်းအနည်းငယ်ခန့်မျှ လှမ်းအပြီး ကောင်းကင်၌ အနက်ရောင်အလင်းတစ်ချက် ထွက်ပေါ်လာ၏။ ပြင်းထန်သည့်စွမ်းအားများ သယ်ဆောင်ထားသည့် ထူထဲသောမြားက လေဟာနယ်အား ဖြတ်ကျော်ကာ သူမထံ ဦးတည် ဝင်ရောက်လာသည်။

ဘုန်း.....

မျက်တောင်တစ်ခတ်အတွင်း လုပ်ကြံသူမိန်းမပျိုမှ သူမ၏ ဓားကျိုးဖြင့် လျင်မြန်စွာ ကာကွယ်လိုက်သည်။ မြား၏ ပြင်းထန်လွန်းသည့်အားကြောင့် ဓားကျိုးမှာ ကွေးညွတ်သွားခဲ့ပြီး သူမသည်လည်း နောက်သို့ လွင့်စင်သွားခဲ့လေ၏။

" ထောင်ပါးကိုင်းယွမ်နဲ့ ကိုယ်တော်နှစ်ပါးတို့ သူ့ကို တားထား.. ထွက်မပြေးစေနဲ့.. "

မြက်ခင်းပြင်ပေါ် ပြေးလွှားနေရင်း ဝမ်ချောင် ကျယ်လောင်စွာ အော်ဟစ်လိုက်သည်။ ဝမ်ချောင်၏ အစ စကားလုံးများက ဟန်ဘာသာစကားဖြစ်ပြီး ကျန်တစ်ဝက်မှာ အိန္ဒိယဘာသာစကားဖြစ်လေသည်။

" ကောင်လေး.. သင် ဒီမှာ ခန့် အနားယူလိုက်ဦး.. "

အားလော်ဂျားနှင့် အဘလိုဒန်တို့ထံမှ အနက်ရောင်မြူခိုးများ ထွက်လာပြီး လေးညှို့မှ လွတ်လိုက်သည့် မြားများကဲ့သို့ လုပ်ကြံသူထံ တိုက်ရိုက် ပြေးဝင်သွားခဲ့သည်။

ဘန်းဘန်း..

အားကောင်းသည့် စွမ်းအင်သုံးခုသည် တစ်ဖက်လူအား ပြင်းထန်စွာ ထိမိလေရာ ပေါက်ကွဲမှုက ကျန်းအတော်ဝေးဝေး၌ ရှိနေသည့် ဝမ်ချောင်ရှိရာသို့ ပင် လေလှိုင်းများ ရိုက်ခတ်လာသည်။

ဝမ်ချောင် နောက်လှည့်ကာ ကြည့်လိုက်သည်တွင် အားလော်ဂျားနှင့် အဘလိုဒန်တို့၏ သင်္ကန်းများက လေတိုက်သည့်အတိုင်း လွင့်ပျံ့နေ၏။ သူတို့၏ မျှခြေအား ဆက်လက် ထိန်းမထားနိုင်သည့်အတွက် နောက်သို့ ခြေလှမ်းအနည်းငယ် ဆုတ်လိုက်သည်။ တစ်ချိန်တည်း၌ လုပ်ကြံသူမိန်းမပျိုသည်လည်း ထိုသည်အား အခွင့်ကောင်းယူလျက် ထွက်ပြေးရန်ပြင်

သည်။ လေထဲ၌ ထောင်ပါးကိုင်းယွမ်း၏ မြားထူထူအား သူမ၏ဓားဖြင့် ကာကွယ်လိုက်ရာ သူမ၏ ခန္ဓာကိုယ် လွင့်စင်သွားပြီး တစ္ဆေခြေလှမ်း ဖော်ထုတ်ရန် အရေးသာသွားကာ နံရံအောက်ရှိ အရိပ်များနှင့် သူမ တစ်သားတည်း ဖြစ်သွားသည်။

" ခွေးကောင်.. ဒါ မပြီးသေးဘူး မှတ်... "

ညကောင်းကင်ယံ၌ လက်တုံ့ပြန်လိုသည့် အသံတစ်ခု ထွက်ပေါ်လာသည်။ သူမ၏ လေသံအရ အလွန်ဒေါသထွက်နေဟန်ရလေ၏။ မျက်တောင်တစ်ခတ်အတွင်း၌ အရှေ့ကျွန်းစုမှ လုပ်ကြံသူအမျိုးသမီးမှာ သဲလွန်စပင် မကျန်ပဲ ပျောက်ကွယ်သွားခဲ့သည်။

" သူမက အရမ်းသန်မာလွန်းတယ်.. "

ထိုမြင်ကွင်းအားကြည့်ရင်း ဝမ်ချောင် မှင်သက်နေသည်။ သူ့အနေဖြင့် အားလော်ဂျားနှင့် အဘလိုဒန်၏ စွမ်းအားကို ကောင်းစွာသိနားလည်ထားပြီး ထိုကိုယ်တော်နှစ်ပါးအား တစ်ပြိုင်နက် နောက်ဆုတ်စေရန် စွမ်းဆောင်နိုင်သည့် သူမအား ဝမ်ချောင် အလွန် တုန်လှုပ်သွားလေသည်။

" သခင်လေး.... အဲ့ဒီ အမျိုးသမီးက ဘယ်သူလဲ.. သူမက အရမ်းစွမ်းအားကြီးလွန်းလို့ ကျုပ်ရဲ့ မြားတွေတောင် သူမနဲ့ ရင်ဆိုင်တဲ့အခါ အသုံးမဝင်ဘူး.. "

ကျောတွင် မြားကျည်တောက် လွယ်ထားသည့် ထောင်ပါးကိုင်းယွမ်း ပြေးလာသည်။

လေးသည်တော်များအတွက် အခြေခံလိုအပ်ချက်မှာ အံ့မခမ်းသည့် အမြင်အာရုံဖြစ်ပြီး ထောင်ပါးကိုင်းယွမ်းက လေးသခင်တစ်ဦး ဖြစ်သည်။ သို့တိုင် တစ်ဖက်လူမှ တစ္ဆေခြေလှမ်းအား ထုတ်ဖော်လိုက်သည်နှင့် သူမနှင့် အရိပ်

ကြား ခွဲခြားမရတော့သည်ကို သူ နားမလည်နိုင်ပေ။

" ဒါက အနောက်တိုင်းက ကုန်သည် မုတ်ဆိတ်ရဲ့ လက်ချက်ပဲလား.. ဒီလူက အတော်လှည့်စားတတ်တာပဲ.. မျက်နှာဖုံးတပ်လူတွေကို လွှတ်ထားယုံမကဘူး ဒီလို အစွမ်းထက်တဲ့ လုပ်ကြံသူတစ်ဦးပါ စီစဉ်ထားသေးတယ်.. "

ရှုန့်ဟိုင်နှင့် မုန့်လုံတို့ ဓားကိုင်ရင်း ပြေးလာကြသည်။

" အခုက မုတ်ဆိတ် လက်ချက်မဟုတ်ဘူး.. "

ဝမ်ချောင် ခေါင်းခါလိုက်သည်။

" အိုး..... "

သူတို့အုပ်စုက ဝမ်ချောင်အား တအံ့တအား ကြည့်နေကြရာ..

" သူက အရှေ့ကျွန်းစုက လုပ်ကြံသတ်ဖြတ်သူပဲ. မုတ်ဆိတ်က ဘယ်လောက်ပဲ လွှမ်းမိုးမှု ကြီးသည်ဖြစ်စေ သူ့အနေနဲ့ အရှေ့ကျွန်းစုက လုပ်ကြံသူကို ငှားပြီး ကျုပ်ကို လုပ်ကြံစေဖို့ မဖြစ်နိုင်ဘူး.. ပြီးတော့... သူမက ကျုပ်လက်ထဲက ဝတ်သံမဏိဓားကိုတောင် သတိမထားမိဘူး.. "

ဝမ်ချောင်မှ ဝတ်သံမဏိဓားအား ပင့်မကာ ကြည့်လိုက်သည်။

အရှေ့ကျွန်းစုမှ လုပ်ကြံသူနှင့် ပက်သက်၍ သံသယဖြစ်ဖွယ် များပြားလှသည်။ အစဦး၌ ဝမ်ချောင်ပင် သူမအား မုတ်ဆိတ်မှ စေလွှတ်ခြင်းဖြစ်မည်ဟု တွေးမိခဲ့သေးသည်။ သို့ဆိုစေ မုတ်ဆိတ်မှာ ဝတ်သံမဏိဓားကိုသာ လိုချင်ပြီး သူ၏ အသက်မဟုတ်ချေ။

အကယ်၍ ဓားရေးထူးချွန်လှသည့် လုပ်ကြံသူသည် စားပွဲပေါ်မှ ခုနစ်ပေ ရှည်သည့် ဆော့ဘာပုံကြမ်းအား သတိမထားမိခဲ့လျှင် သူမက သူ့အား သတ်ခဲ့ပြီး ဖြစ်ချေမည်။

" ဒါဆို.. ဘယ်သူကများ လုပ်ကြံသတ်ဖြတ်ရေးသမား စေလွှတ်လိုက်တာ

လဲ.. "

မုန့်လုံနှင့် ရှန့်ဟိုင်တို့၏ နဖူးကြောများပင် တွန့်သွားခဲ့သည်။

ဝမ်ချောင် မသက်မသာ ခေါင်းခါလိုက်သည်။ သူပင်လျှင် သူမအား စေလွှတ်လိုက်သည့်သူအား မသိရှိပဲ လုပ်ကြံသူ၏ စွမ်းအားနှင့် အခြေအနေများအရ ယောင်ဖုန်းနှင့် စုပိုင်တို့၏ လက်ချက် ဖြစ်မည်ဟုသာ အကြမ်းဖျဉ်းမှန်းဆမိသည်။

စုပိုင်မှာ လက်ရှိအချိန်၌ တရားရေးရာရုံးတော်၌ အကျဉ်းကျနေသည်ဖြစ်ရာ မည်သည့်နည်းနှင့်မှ စုပိုင်မဖြစ်နိုင်တော့ပဲ သူ၏ လက်အောက်ငယ်သားများအား လုပ်ကြံသူ စေလွှတ်ရန် အမိန့် ပေးနိုင်မည် မဟုတ်။ ထိုသို့ဆိုသော် ဖြစ်နိုင်ချေရှိသည့် တစ်ဦးတည်းသော တရားခံမှာ...

ထိုသို့တွေးမိပြီးနောက် ဝမ်ချောင်၏ နဖူးအလယ်၌ အရိပ်မဲ ထွက်ပေါ်လာသည်။

" ဒီကိစ္စကို နောက်မှပဲ ဆွေးနွေးကြတာပေါ့.. လာမယ့်ရက်တွေမှာ ကျုပ်တို့ရဲ့ ကာကွယ်ရေးကို အင်အားဖြည့်ထားပါ.. ဒီလူ နောက်တစ်ခါ ပြန်လာလိမ့်မယ်.. "

ရှန့်ဟိုင်၊ မုန့်လုံ နှင့် ထောင်ပါးကိုင်းယွမ်တို့ နာခံဟန်ဖြင့် ခေါင်းငြိမ့်လိုက်သည်။ ဖြစ်ပျက်ခဲ့သည်များကြောင့် ယခုအချိန်ထိ သူတို့ တုန်လှုပ်နေဆဲပင်။

အကယ်၍ ဝမ်ချောင်မှ အကြံဖြင့် ထောင်ပါးကိုင်းယွမ်နှင့် ဟိန္ဒူဘုန်းကြီးနှစ်ပါးအား ဓားကောက်များကို ရှန့်ဟိုင်နှင့် မုန့်လုံအား ပေးလိုက်ရန် မပြောခဲ့လျှင် ဝမ်ချောင် အန္တရာယ် ကျရောက်နေမှန်း မည်သူမှ သိရှိလိမ့်မည် မဟုတ်ချေ။

လုပ်ကြံသူမိန်းမပျိုအနေဖြင့်လည်း ဝမ်မိသားစုသို့လှောင်ခန်း၌ လက်နက်

ခန်း မရှိသည်ကို သိနိုင်စရာ အကြောင်းမရှိချေ။ ဝမ်ချောင်မှ တံခါးပင် မဖွင့်ပဲ စကားပြောသည်အား ထောက်ချင့်လျှင် တစ်စုံတစ်ခု မှားယွင်းနေပြီ ဖြစ်ကြောင်း သိရှိလိုက်ကာ သူတို့အားလုံးက ဝမ်ချောင်၏ စာကြည့်ခန်း အား စောင့်ကြည့်နေကြခြင်း ဖြစ်ပေသည်။

" အရှင်တို့... ကျုပ်က သင်တို့ကို ရက်အနည်းငယ် ဒုက္ခပေးရဦးမယ်.. "

ဝမ်ချောင် နောက်လှည့်ကာ ဟိန္ဒူဘုန်းကြီးနှစ်ပါးအား အိန္ဒိယ ဘာသာစကားဖြင့် ပြောလိုက်သည်။

" စိတ်မပူပါနဲ့ သခင်လေး.. သင့်လုံခြုံရေးအတွက် ကျုပ်တို့ ဒီမှာ ရက် အနည်းငယ် နေဦးမှာပါ.... "

ဖြစ်ပျက်သွားခဲ့သည်များက ထိုကိုယ်တော်နှစ်ပါးကိုလည်း ထိတ်လန့်စေခဲ့သည်။ လက်ရှိ ဝမ်ချောင်မှာ အိန္ဒိယ၏ မရှိမဖြစ် အရေးပါသည့်သူ ဖြစ်ပေသည်။ မည်သို့ပင်ဖြစ်စေ ဝမ်ချောင်အပေါ် မကောင်းသည့်အရာများ ဖြစ်လာစေရန် သူတို့ ခွင့်မပြုနိုင်ပေ။

ဟိန္ဒူဘုန်းကြီးနှစ်ပါး၏ အာမခံမှုက ဝမ်ချောင်အား စိတ်သက်သာရာရ စေခဲ့သည်။ အားလော်ဂျား၊ အဘလိုဒန်နှင့် ထောင်ပါးကိုင်းယွမ်းတို့ ရှိနေလျှင် ဤကာလအတွင်း လုပ်ကြံသူမိန်းမပျိုအား သူ စိတ်ပူနေရန် မလိုတော့ချေ။

" ကူညီမဲ့သူတွေ ရှာချိန်တန်ပြီပဲ.. "

ဝမ်ချောင်၏ ခေါင်းထဲ၌ အတွေးတစ်ခု ပေါ်လာခဲ့သည်။

လက်ရှိ အဖြစ်အပျက်များက ဝမ်ချောင်အား နိုးထစေခဲ့သည်။ အကယ်၍ သူ၏ ယခင်ဘဝမှ အလယ်ပိုင်းလွင်ပြင်၏ စစ်သေနာပတိချုပ်ဟူသည့် ရာထူးနှင့် စွမ်းအားအရဆိုလျှင် ထိုလုပ်ကြံသူအား သတ်ဖြတ်ရန် လက်တစ်

ချောင်းပင် မစရာမလိုပေ။

မည်သို့ဆိုစေ အရာအားလုံးက ပြောင်းလဲနေခဲ့ချေပြီ။ ဝမ်ချောင် အနေဖြင့် ရွေးချယ်စရာမရှိပဲ သူသည် အလယ်ပိုင်းလွင်ပြင်၏ စစ်သေနာပတိချုပ် မဟုတ်တော့ကြောင်း အစဉ် သတိပေးနေရသည်။ သူက အားနည်းသည့် မူလစွမ်းအင်အဆင့်၅သာ ရှိသေးသည့် သခင်လေး တစ်ဦးသာ ဖြစ်သည် မဟုတ်လား။

သူ၏ ယခင်ဘဝမှ ထိပ်တန်း သိုင်းကျင့်စဉ်များနှင့် နည်းစနစ်များအား မှတ်မိနေဆဲဖြစ်သည့်တိုင် ထိုကျင့်စဉ်များအား သူလေ့ကျင့်နိုင်ခြင်း မရှိ သေးသည့်အတွက် ထိုသိုင်းပညာများအား သူအသုံးမပြုနိုင်ပေ။

အဘလိုဒန်၊ အားလော်ဂျားနှင့် ထောင်ပါးကိုင်းယွမ်တို့က သူ အန္တရာယ် ကြုံတွေ့ရတိုင်း အနီးနား၌ ရှိနေရန်လည်း မဖြစ်နိုင်ပေ။ သူ၏ စွမ်းအား နိမ့် ပါးမှုအရ ထိုသို့သော ဖြစ်ရပ် ထပ်မံ ကြုံတွေ့ရလျှင် သူ့အား ကာကွယ်ရန် စွမ်းအားကြီးသည့် ကိုယ်ရံတော်တစ်ဦး လိုအပ်ပေသည်။

ထိုအရာမှာ အလွယ်တကူ ဖော်ဆောင်နိုင်ရန် မလွယ်သည့်တိုင် ဝမ် ချောင်၌ အကြံဉာဏ်ရှိပြီး ဖြစ်သည်။

" ဘယ်လိုပဲနေနေ.. ဒီကိစ္စကို ခန့်တော့ ဘေးဖယ်ထားမှရမယ်.. ဘိုးဘိုး ကြီးရဲ့ မွေးနေ့ပွဲကိုပဲ အရင် အာရုံစိုက်တာ ကောင်းလိမ့်မယ်.. "

ဝမ်ချောင် တွေးလိုက်သည်။

ဘိုးဘိုးကြီး၏ မွေးနေ့ပွဲ ကျရောက်ရန် ရက်အနည်းငယ်သာ လို တော့သည်။ အဘလိုဒန်နှင့် အားလော်ဂျားတို့ ရှိနေသည့်အတွက် လာမည့် ရက်များအတွင်း ဝမ်ချောင် စိုးရိမ်ကြောင့်ကြမှု ကင်းမဲ့စွာ နေထိုင်နိုင်သည်။ ထို့ထက်ပို၍ လုပ်ကြံသူမိန်းမပျိုက သူပြောခဲ့သည့် တစ္ဆေခြေလှမ်းနှင့် ပက်

သက်သည်အား ပြန်လည် စဉ်းစားမိလျှင် အချိန်တိုအတွင်း သူ့အား ထပ်မံ လုပ်ကြံလိမ့်မည် မဟုတ်ချေ။

" အရှင်တို့.. ဒါဆိုရင် လာမယ့် ရက်တွေအတွင်း ကျုပ်အနားမှာ နေပေးဖို့ တောင်းဆိုရတော့မှာပဲ... "

ပြီးနောက် ဝမ်ချောင်မှ ရှန့်ဟိုင်နှင့် မုန့်လုံတို့ရှိသို့ မျက်နှာမူလိုက်ပြီး...

" ရှန့်ဟိုင်နဲ့ မုန့်လုံ.. မနက်ဖြန် ညီမငယ်ကို ဒီကို ခေါ်လာခဲ့လိုက်ပါ.. ပြီး တော့ ဝမ်းကွဲ ဝမ်ကျူးယန်ကိုလည်း ပြောလိုက် ဦးကြီးဆီမှာ ကျုပ်အမေရဲ့ အိပ်ခန်းဆောင်နား ကာကွယ်ဖို့ လူတစ်ချို့ တောင်းခံပေးပါလို့... တစ်ယောက်ယောက်က ကျုပ်အမေကို ပစ်မှတ်ထားမှာ စိုးရိမ်ရတယ်.. "

" ပြီးရင်.. နန်းတွင်းကိုယ်ရံတော်တွေကိုလည်း ဒီကိစ္စ ရှင်းပြပြီးတော့ ဒီ နယ်မြေကို ကင်းလှည့်ရာမှာ လူပိုထည့်ပေးဖို့ ပြောလိုက်ဦး.. ဟုတ်သားပဲ... ဦးလေးလီလင်းကို ဒီကိစ္စ ကိုင်တွယ်ခိုင်းတာ ပိုကောင်းလိမ့်မယ်.. "

ခြံဝင်းအတွက် ကိုယ်ရံတော်များ ထပ်မံ ငှားယမ်းခြင်းထက် နန်းတွင်း စစ်တပ်အား ဤနေရာတစ်ဝိုက် ကင်းလှည့်စေသည်က ပိုမို စိတ်ချရပေ သည်။ ပြီးလျှင် နန်းတွင်းစစ်တပ်မှာ သိုင်းသခင်နယ်ပယ်နှင့်အထက် လူ များနှင့် ဖွဲ့စည်းထားသည် မဟုတ်လား။

ထိုမျှ စွမ်းအားကြီးသည့် သူများက ဤနေရာတစ်ဝိုက် စောင့်ကြည့်နေ လျှင် လုပ်ကြံသူအမျိုးသမီး ထပ်မံ လုပ်ကြံရန် အတော်စဉ်းစားယူရပေ မည်။

" ဟုတ်ကဲ့ပါ.. ကျုပ်တို့ ဒီကိစ္စတွေကို လုပ်ဆောင်လိုက်ပါ့မယ်.. "

ရှန့်ဟိုင်နှင့် မုန့်လုံ ဖြေကြားလိုက်သည်။

ဆိုင်ရာများအား ညွှန်ကြားပြီးနောက် ဝမ်ချောင် သက်ပြင်းချလိုက်သည်။

ယခုမှစ၍ ဝမ်မိသားစုခြံဝင်းသည် အလုံခြုံဆုံးသော အိမ်တော် ဖြစ်ခဲ့ချေပြီ။
အနည်းဆုံး ယခုကဲ့သို့ စွမ်းအားကြီး ရန်သူများ နောက်တစ်ကြိမ် ထပ်မံ
ရောက်ရှိလာမည်ကို စိုးရိမ်နေစရာ မလိုတော့ချေ။

အဘလိုဒန်နှင့် အားလော်ဂျားအား သူ့အခန်း၏ ဘေး၌ နေရာချထားပြီး
နောက် ဝမ်ချောင် အခန်းသို့ ပြန်သွားခဲ့သည်။

ဝမ်မိသားစုခြံဝင်း၌ ဆိတ်ငြိမ်မှုက တစ်ဖန် ကြီးစိုးလာပြန်၏။

ဘန်း...

ဝမ်ချောင် တံခါးတွန်းဖွင့်ကာ အခန်းထဲ ဝင်လိုက်သည်နှင့် လောကကြီး
တစ်ခုလုံး ရုတ်တရက် တုန်ခါလာခဲ့ပြီး သူ၏ ခေါင်းထဲ၌ အလွန်အမင်း
ကိုက်ခဲလာလေသည်။

ဝမ်ချောင် မည်သို့ဖြစ်ပျက်နေသည်ကို မသိရှိနိုင်မှီ သူ၏ ပတ်လည်မှ
လောကကြီးတစ်ခုလုံး ပြောင်းလဲသွားခဲ့သည်။ ရုတ်တရက် သူ့အား မရေမ
တွက်နိုင်သည့် အရာဝတ္ထုများ ဝင်တိုက်နေသည်ဟု ခံစားလိုက်ရသည်။

ပြင်းထန်လှသည့် ဖိအားက သူ့အား အသက်ရှူရန်ပင် ခက်ခဲစေသည်။

[သတိပေးချက်]

[ပထမ လောကအချုပ်အနှောင် ဖြစ်တည်လာပြီ...]

.....

ဝမ်ချောင် တုံ့ပြန်ချိန်ပင် မရလိုက် မုန်တိုင်းတစ်ခုက သူ့ရှိနေရာ လောက
အတွင်း ဖြစ်တည်လာခဲ့၏။ ရေတွက်မရနိုင်သည့် ကြောက်မက်ဖွယ် လှိုင်း
လုံးကြီးများက သူထံသို့ လိမ့်ဝင်လာကာ မယုံနိုင်လောက်သည့် အမြန်နှုန်း

ဖြင့် သူ့အား နစ်မြုပ်သွားခဲ့သည်။

လောက၏ မြင့်မားလှသည့် လှိုင်းလုံးကြီးများအောက်၌ ဝမ်ချောင်မှာ မိမိ ကိုယ်ကို ပုရွက်ဆိတ်သဖွယ် ခံစားလိုက်ရသည်။

ဘန်း...

သူ၏ ညာဖက်ဒူးကွေးညွတ်သွားကာ ကြမ်းပြင်ပေါ် ဒူးထောက်ကျသွား သည်။ တစ်ချိန်တည်း၌ သူ၏ ခန္ဓာကိုယ်အတွင်းမှ ဆန်းကြယ်သည့်အသံ အား ကြားလိုက်ရ၏။ အသံက တိုးငြင်းသော်ငြားလည်း အလွန်သန်မာ အားကောင်းသည့်စွမ်းအားများက သူ၏ ခန္ဓာကိုယ်ထဲမှ ထွက်ပေါ်လာကာ သူ့အား အဝါရောင် တံတိုင်းသဖွယ် ကာကွယ်ပေးထားသည်။

ဘုန်း...

လောက၏ လှိုင်းလုံးကြီးများက ဝမ်ချောင်၏ ခန္ဓာကိုယ်အား ဖုံးလွှမ်းသွား ခဲ့သည်။ တဖြည်းဖြည်းနှင့် ဝမ်ချောင်၏ ခန္ဓာကိုယ်အား ကာကွယ်ပေးထား သည့် အကာအရံက ပြိုပျက်ကာ ပျောက်ကွယ်သွားသည်နှင့် ဝမ်ချောင်သည် လည်း ခံနိုင်ရည်များ ပျောက်ဆုံးသွားခဲ့သည်။

ဟူး....

ဝမ်ချောင်၏ မျက်နှာ ဖြူလျော့နေလေ၏။ ကြမ်းပြင်ပေါ်၌ လဲလျောင်နေ ပြီး သူ့တစ်ကိုယ်လုံး ချွေးများဖြင့် စိုရွံ့နေသည်။

" သခင်လေး.. ဘာဖြစ်နေတာလဲ... "

ဘေးချင်းကပ်အခန်းမှ အသံအား အားလော်ဂျား သတိထားမိပြီး မေး လိုက်သည်။

" ဘာမှ မဟုတ်ဘူး.. "

ဝမ်ချောင် အားနည်းစွာ ပြန်ဖြေလိုက်သည်။ သူ၏ မျက်မှောက်ရှိ အရာ

အားလုံးက ပုံမှန်သာ လည်ပတ်နေသည်။ ထိုလောက၏ လက်ညှိုးထိုးမလွဲသည့် တိုက်စားသည့်ဖိအားက တစ်ခဏသာ ဖြစ်တည်ခဲ့ပြီး လွင့်ပါးသွားခဲ့လေသည်။

အခန်းတစ်ခုလုံး မှောင်မဲကာ တိတ်ဆိတ်နေ၏။

‘ လောကအချုပ်အနှောင် ’၏ ပထမလှိုင်းက ပြီးဆုံး သွားချေပြီ။

" အရှင်တို့.. အခု ဖြစ်ပျက်သွားတာတွေကို သိလိုက်ကြလား.. ဒါမှ မဟုတ်တစ်ခုခုများ သတိထားမိလား.. "

အတန်ကြာ တိတ်ဆိတ်နေရာမှ ဝမ်ချောင် အဆောတလျှင် မေးမြန်းလိုက်သည်။

" သင် ကြမ်းပြင်ပေါ် လဲကျသွားတဲ့ အသံကိုပဲ ကိုယ်တော်တို့ ကြားလိုက်တာပါ.. "

အားလော်ဂျားမှ မသေချာဟန်ဖြင့် ဖြေကြားလိုက်သည်။ တစ်ခုခုကြောင့် ဝမ်ချောင်၏ အသံက အလွန် အားနည်းနေလေ၏။ မည်သို့ဆိုစေ ဝမ်ချောင်မှာ လောလောလတ်လတ်မှ လုပ်ကြံခံထားရသည့်အတွက် ထိုဖြစ်ရပ်အား အံ့ဩခြင်း မရှိပေ။ ထို့ကြောင့် ထိုကိစ္စအပေါ် အာရုံမထားချေ။

အားလော်ဂျားနှင့် အဘလိုဒန်တို့မှာ သူတို့၏ အဖြေစကားက တစ်ဖက်အခန်းရှိလူအား အလင်းပွင့်သွားသည်ကို မသိလိုက်ကြပေ။

" ငါတစ်ယောက်တည်းကပဲ ဒီကပ်ဘေးကြီးကို ကြုံတွေ့ရတာပေါ့လေ.. "

ဝမ်ချောင် မြည်တမ်းလိုက်သည်။

လောက၏ ပြင်းထန်လှသည့် လှိုင်းလုံးများက သူ့အား ဝင်တိုက်လာစဉ်၌ အဝါရောင် အကာအရံထွက်ပေါ်လာပြီး သူ့အား ကာကွယ်ပေးသည့် ဖြစ်စဉ်အား သူမှလွဲ၍ မည်သူမှ သိရှိပုံမပေါ်ပေ။

ကမ္ဘာလောက၏ စွမ်းအားက သူ့ကိုသာ ဦးတည်ကြောင်း ဝမ်းချောင်
နားလည်လိုက်သည်။ ထို ' လောက အချုပ်အနှောင် 'မှာ သာမန် သိုင်း
ပညာရှင်၏ အကန့်အသတ်ထက် ကျော်လွန်ပေသည်။ အားလော်ဂျားနှင့် အ
ဘလိုဒန်ကဲ့သို့သော သိုင်းပညာရှင်များပင် မည်သည်ကိုမှ သတိမထားမိကြ
ပေ။

သူ၏ အားနည်းနေသည့် ခန္ဓာကိုယ်အား သယ်ယူရင်း ဝမ်းချောင် အခန်း
ထဲသို့ တွားသွားလိုက်သည်။

" အား.... ဒကာလေး ခန့် အနားယူလိုက်ပါလား.. "
